



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

சனிக்கிழமை 02-09-2023

**பா.ஜ.க.வின் முகத்திரையைக் கிழிக்கும் சி.ஏ.ஜி. - 2****★ இந்துஸ்தான் ஏரோநாட்டிக்ஸ் முறைகேடு:**

இந்துஸ்தான் ஏரோநாட்டிக்ஸ் லிமிடெட் உருவாக்கிய விமான எஞ்சினில் வடிவ குன்றுபடிகள் இருந்ததால் 159 கோடி ரூபாய் இழப்பு ஏற்பட்டிருப்பதாக சி.ஏ.ஜி. அறிக்கையில் குறிப்பிடப் பட்டுள்ளது.

இந்துஸ்தான் ஏரோநாட்டிக்ஸ் நிறுவனம், ஒன்றிய அரசின் பொதுத்துறை நிறுவனமாகும். இந்நிறுவனத்தின் செயல்பாடுகள் குறித்து சி.ஏ.ஜி. ஆய்வு செய்து அறிக்கை தாக்கல் செய்துள்ளது. அதில், இந்துஸ்தான் ஏரோநாட்டிக்ஸ் நிறுவனம், விமான எஞ்சின்களுக்கான வடிவமைப்பு மற்றும் மேம்பாடு நடவடிக்கைகளை சரியாக திட்டமிடவில்லை, அல்லது அதனுடன் தொடர்புடைய அபாயங்கள் குறித்து அது சிந்திக்கவில்லை என்றும், இதனால், 159 கோடி ரூபாய் இழப்பு ஏற்பட்டிருப்பதாகவும் தெரிவிக்கப்பட்டுள்ளது.

கோர் என்ஜின்களின் வடிவமைப்புக்குத் தேவையான பொருட்களை கொள்முதல் செய்வதில் தாமதம் ஏற்படும் என்பதை முன்சுட்டியே உணரத் தவறிய காரணத்தால், தரம் குறைந்த பொருட்கள் கொள்முதல் செய்யப்பட்டு, எஞ்சின்கள் உற்பத்தி செய்யப்பட்டதாகவும், பின்னர் இந்தத் தவறை உணர்ந்து கொண்ட இந்துஸ்தான் ஏரோநாட்டிக்ஸ் நிர்வாகம், ஆரம்பத்தில் திட்டமிட்ட பொருட்களை கொள்முதல் செய்ய அனுமதி அளித்ததாகவும், இதுவே 159 கோடி ரூபாய் இழப்பு ஏற்படக் காரணம் என்றும் சி.ஏ.ஜி குறிப்பிட்டுள்ளது.

மேலும் இரண்டு வகையான என்ஜின்கள் உருவாக்குவதற்கு இடையில் உள்ள தொழில்நுட்ப இடைவெளி பகுப்பாய்வு செய்யப்படவில்லை என்றும் சி.ஏ.ஜி. அறிக்கை குற்றஞ் சாட்டியுள்ளது.

★ ரயில்வே துறை:

ரயில்வே துறையிலும் பல்வேறு குன்றுபடிகள் நடந்திருப்பதாகக் குற்றஞ்சாட்டியுள்ளது சி.ஏ.ஜி அறிக்கை.

2021-22 ஆம் ஆண்டில் ரயில்வே துறை, 100 ரூபாய் வருவாய் ஈடுபெற்றதாக 107 ரூபாய் செலவுபெற்றுள்ளதாகவும், இதன் காரணமாக இந்திய ரயில்வேயின் நிதிநிலை கவலைக்குரியதாக மாறிவிட்டதாகவும் சி.ஏ.ஜி. அறிக்கையில் தெரிவிக்கப் பட்டுள்ளது.

★ ஓய்வூதியத் திட்டங்கள்:

ஒன்றிய அரசின் பல்வேறு ஓய்வூதியத் திட்டங்களில் 2017 முதல் 2021 ஆம் ஆண்டுவரை ஆய்வுசெய்ததில், பல்வேறு முறைகேடுகள் நடந்துள்ளதாக சி.ஏ.ஜி. அறிக்கை குற்றஞ்சாட்டியுள்ளது. குறிப்பாக ஓய்வூதியத் திட்டத்திற்கு ஒதுக்கப்பட்ட நிதி, ஒன்றிய அரசின் விளம்பரங்களுக்குப் பயன்படுத்தப்பட்டு முறைகேடு நடந்திருப்பதை அம்பலப்படுத்தியுள்ளது.

ஒன்றிய ஊரக வளர்ச்சி அமைச்சகம், முதியோர் ஓய்வூதியத் திட்டங்களை உள்ளடக்கிய தேசிய சமூக உதவித் திட்ட நிதி, வேறு சில திட்டங்களை விளம்பரப்படுத்துவதற்காகப் பயன்படுத்தப்பட்டுள்ளதாகவும் சி.ஏ.ஜி. அறிக்கை யில் தெரிவிக்கப்பட்டுள்ளது. தேசிய சமூக உதவித் திட்டம் என்பது வறுமைக் கோட்டிற்குக் கீழே உள்ள குடும்பங்களுக்கு முதியோர், மாற்றுத்திறனாளிகள், கைம்பெண் மற்றும் குடும்பத்தில் வருவாய் ஈட்டுவோரின் இறப்பு போன்றவற்றில் சமூக உதவிப் பலன்களை வழங்குவதாகும். ஆனால், இத்திட்டத்திற்காக ஒதுக்கப்படும் நிதி, ஒன்றிய அரசின் விளம்பரங்களுக்குப் பயன்படுத்தப்படுவது முறையற்றது என்று விமர்சித்துள்ளது சி.ஏ.ஜி.

★ சங்கச்சாவடி முறைகேடுகள்:

நாடுமுழுவதும் சுமார் 600 சங்கச்சாவடிகள் உள்ளன. தமிழ்நாட்டில் மட்டும் 55 சங்கச்சாவடிகள் உள்ளன. சங்கச்சாவடிகளில் காலவரம்பை மீறி சங்கக்கட்டணம் வசூலித்து, கட்டணக்கொள்ளை நடைபெறுவதாக ஏற்கனவே குற்றஞ்சாட்டு உள்ள நிலையில், இந்தக் குற்றச்சாட்டை சி.ஏ.ஜி. அறிக்கை உறுதிப்படுத்தியுள்ளது.

சங்கக்கட்டணம், நெடுஞ்சாலைகள் பராமரிப்பு, நெடுஞ்சாலைகளில் உள்ள வசதிகள் குறித்து தமிழ்நாடு, தெலுங்கானா, ஆந்திரா, கர்நாடகா, கேரளா ஆகிய 5 தென் மாநிலங்களில் உள்ள 5 சங்கச்சாவடிகளை மட்டும் மத்திய தணிக்கைக் குழு ஆய்வு செய்தது. 5 சங்கச்சாவடிகளை மட்டும் தணிக்கை செய்ததில், விதிகளுக்குப் புறம்பாக வாகன ஒட்டிகளிடம் இருந்து 132 கோடியே 5 லட்சம் ரூபாயை தேசிய நெடுஞ்சாலை ஆணையம் வசூலித்திருப்பதாக குற்றஞ்சாட்டியுள்ளது சி.ஏ.ஜி. அறிக்கை.

சி.ஏ.ஜி. தணிக்கை செய்த சங்கச்சாவடிகளில் ஒன்று தமிழ்நாட்டில் உள்ள பரனூர் சங்கச்சாவடி. பரனூர் சங்கச்சாவடி அமைந்துள்ள தாம்பரம் முதல் திண்டிவனம் வரையிலான 4 வழிச்சாலையை 8 வழிச்சாலையாக விரிவாக்கம் செய்யும் பணிகளிலும், இரும்புலியூர் - வண்டலூர் மற்றும் வண்டலூர் - கூடுவாஞ்சேரி ஆகிய சாலைகளின் இரண்டாம் கட்டப் பணிகளிலும் அதிகபட்ச தாமதம் ஏற்பட்டிருக்கிறது. நெடுஞ்சாலைத் திட்டங்களில், தாமதமாகும் காலங்களில் சங்கக்கட்டணத்தில் 75 சதவீதம் மட்டுமே வசூலிக்க வேண்டும் என்பது தேசிய நெடுஞ்சாலை ஆணையத்தின் விதிமுறை. ஆனால், இந்த விதிமுறைகளைப் புறக்கணித்து 2018 ஆகஸ்ட் முதல் 2021 மார்ச் வரை பரனூர் சங்கச்சாவடியில் 6 கோடியே 54 லட்சம் ரூபாய், பொதுமக்களிடமிருந்து முறைகேடாக வசூலிக்கப்பட்டுள்ளது. ஒரே ஒரு சங்கச்சாவடியில் மட்டும் ஆறரை கோடி ரூபாய் என்றால், நாடுமுழுவதும் ஆய்வு செய்தால் பல ஆயிரம் கோடி ரூபாய் முறைகேடு வெளிச்சத்திற்கு வரும்.

இதேபோல், தேசிய நெடுஞ்சாலைகளில் 1956 செப்டம்பர் மாதத்துக்கு முன்னதாகக் கட்டப்பட்ட பாலங்களுக்குச் சங்கக்கட்டணம் வசூலிக்கக்கூடாது என்பது விதி. ஆனால், திண்டிவனம் அருகே பாலாற்றின் குறுக்கே 1954-ல் கட்டப்பட்ட பாலத்தைக் கடக்க கட்டணம் வசூலித்துள்ளனர். 2017 முதல் 2021-ஆம் ஆண்டு வரை பாலாற்றுப் பாலத்தில் விதிமுறைகளை மீறி, வாகன ஒட்டிகளிடம் 28 கோடி ரூபாய் முறைகேடாக வசூலிக்கப் பட்டுள்ளது. மேலும், தேசிய நெடுஞ்சாலைத் திட்டங்களில் இரண்டு பிரிவுகளில் சலுகை ஒப்பந்தங்களில் சங்கக்கட்டணத்தில் பசிர்வுக்கான ஒதுக்கீடு இல்லாததால், தேசிய நெடுஞ்சாலை ஆணையம் 133 கோடியே 36 லட்சம் ரூபாய் வருவாயை இழந்துள்ளது. இந்த இழப்பானது, குறிப்பிட்ட சிலருக்கு லாபத்தைக் கொடுத்துள்ளது. இந்தத் தணிக்கையை நாடுமுழுவதும் விரிவுபடுத்தினால் தேசிய நெடுஞ்சாலை ஆணையத்திற்கு பல லட்சம் கோடி ரூபாய் இழப்புகள் ஏற்பட்டிருப்பதைக் கண்டறிய முடியும் என குற்றஞ்சாட்டியுள்ளது சி.ஏ.ஜி. அறிக்கை.

- தொடரும்



கடலூர் ஒன்றுபட்ட மாவட்ட இளைஞரணி கமுதூரில் நடைபெற்ற ஆய்வுக் கூட்டத்தில் கமுக இளைஞரணி செயலாளர் - அமைச்சர் உதயநிதி ஸ்டாலின் அவர்களிடம் டிசம்பர் 17ஆம் தேதி சேலத்தில் நடைபெறும், இளைஞரணி மாநில மாநாட்டிற்கு அமைச்சர்கள் எம்.ஆர்.கே. பன்னீர்செல்வம், சி.வெ.கணேசன் ஆகியோர் முன்னிலையில், கடலூர் மேற்கு மாவட்ட இளைஞரணி அமைப்பாளர் எம்.எஸ். கணேஷ்குமார் ரூபாய் 10 லட்சத்திற்கான காசோலை மற்றும் வெள்ளி செங்கோல் வழங்கினார். உடன் மண்டல பொறுப்பாளர் அப்துல் மாலிக், நெய்வேலி சட்டமன்ற உறுப்பினர் சபா. இராஜேந்திரன் மற்றும் கடலூர் கிழக்கு, மேற்கு மாவட்ட அமைப்பாளர் - துணை அமைப்பாளர்கள் உள்ளனர்.

பா.ஜ.க. ஆட்சியின் அலங்கோலங்களை - நச்சுக்கருத்துகளை அம்பலப்படுத்துவோம்!

இந்தியாவைக் காப்பாற்றும் கடமை நம் அனைவர் கைகளிலும் இருக்கிறது!

'Speaking for India' என்ற தலைப்பில் முதல்வர் மு.க.ஸ்டாலின் உரையாற்றுகிறார்!

சென்னை, செப். 2 - வரும் நாடாளுமன்றத் தேர்தலில் பா.ஜ.க. ஆட்சியின் அலங்கோலங்களை - நச்சுக் கருத்துக்களை அம்பலப்படுத்தும் வகையில், முதல்வர் மு.க.ஸ்டாலின் அவர்கள் 'Speaking for India' எனும் தலைப்பில் உரையாற்றுகிறார். கமுகத் தலைவர் அவர்கள் ஆற்றும் இவ்வரை ஆங்கிலத்திலும், இந்தியாவின் பல்வேறு மாநில மொழிகளிலும் மொழி மாற்றம் செய்யப்பட்டு வெளியாகிறது. "இந்திய நாட்டைக் காப்பாற்றும் கடமை, நம் அனைவர் கைகளிலும் இருக்கிறது" என இது தொடர்பான அறிவிப்பில், இத்திட்டத்திற்கான நோக்கம் அறி

விக்கப்பட்டுள்ளது. அவ்வறிவிப்பு வருமாறு:- சமூகநீதி, மதச்சார்பற்ற அரசியல், சம தர்மம், சமத்துவம், மாநில சுயாட்சி, கூட்டாட்சி கருத்தியல் ஆகியவை உள்ளதே இணையற்ற இந்தியா. ஒரே மதம், ஒரே மொழி, ஒரே உணவு, ஒரே பண்பாடு, ஒரே தேர்வு, ஒரே தேர்தல் உள்ளிட்டவையெல்லாம், பலவகைப்பட்ட மக்கள் வாழும் இந்தியாவை உருக்குலைக்கும் நச்சுக் கருத்துகள். குமரி முதல் இமயம் வரையிலான பரந்து விரிந்த இந்திய நாட்டைக் காப்பாற்றும் கடமை நம் அனைவர் கைகளிலும் இருக்கிறது என்ற நோக்கோடு, பாரதீய

ஜனதா கட்சி ஆட்சியின் அலங்கோலங்களை அம்பலப்படுத்தியும், பன்முகத் தன்மை கொண்ட, வலுவான மாநிலங்கள் கொண்ட, மதச்சார்பற்ற இந்தியாவைக் காப்பாற்றுவது குறித்தும், கமுகத் தலைவரும் தமிழ்நாடு முதலமைச்சருமான மு.க.ஸ்டாலின் அவர்கள், Podcast (குரல்பதிவுத் தொடர்) வடிவில், Speaking for India என்ற தலைப்பில் பேச இருக்கிறார். இத்தொடர் ஆங்கிலத்திலும், இந்தியாவின் பல்வேறு மாநில மொழிகளிலும் மொழிமாற்றம் செய்யப்படும் வெளியாகவுள்ளது. இவ்வாறு அவ்வறிவிப்பில் தெரிவிக்கப்பட்டுள்ளது.

'இண்டியா' கூட்டணியின் 2 நாள் கூட்டம்!

முதல்வர் மு.க.ஸ்டாலினுக்கு மும்பையில் உற்சாக வரவேற்பு!

பல்வேறு கட்சியினர் - முன்னணியினர் திரண்டு வரவேற்றனர்!

மும்பை, செப். 2 - "இந்தியா" கூட்டணி ஆலோசனைக் கூட்டத்தில் பங்கேற்க மும்பை சென்றுள்ள முதலமைச்சர் மு.க. ஸ்டாலின் அவர்களுக்கு உற்சாக வரவேற்பு அளிக்கப்பட்டது. விமான நிலையத்தில் மும்பை கமுகத்தினரும், நிர்வாகிகளும், இந்தியா கூட்டணிக் கட்சியின் முன்னணித் தலைவர்களும், நிர்வாகிகளும், திரளாக பங்கேற்று முதல்வர் மு.க. ஸ்டாலின் அவர்களுக்கு வானொலிகளின் அணிவித்தும், புத்தகங்கள் வழங்கியும், சிறப்பான வரவேற்பு அளித்தனர்.

இந்தியா கூட்டணியின் 2 நாள் ஆலோசனை கூட்டம் மும்பையில் நேற்று முன்தினம் மாலை தொடங்கியது. இக்கூட்டத்தில் காங்கிரஸ் தலைவர்கள் சோனியா காந்தி, மல்லிகார்ஜுன கார்கே, ராகுல் காந்தி, தமிழ்நாடு முதலமைச்சரும் தி.மு.க. தலைவருமான மு.க.ஸ்டாலின், தேசியவாத காங்கிரஸ் தலைவர் சரத்பவார், பீகார் முதல்வர் நிதிஷ்குமார், மேற்கு வங்க முதல்வர் மம்தா பானர்ஜி, ராஷ்டிரிய ஜனதா தள தலைவர் லாலு பிரசாத் உள்ளிட்ட தலைவர்கள் பங்கேற்றனர்.

கூட்டணி கட்சித் தலைவர்களை வரவேற்று மும்பை நகரம் முழுவதும் சுவரொட்டிகள் ஒட்டப்பட்டுள்ளது. ஆலோசனை கூட்டத்

தில் பங்கேற்க, முதலமைச்சர் மு.க. ஸ்டாலின் அவர்கள் சென்னையில் இருந்து நேற்று முன்தினம் காலை மும்பை புறப்பட்டுச் சென்றார். மும்பை சென்றடைந்த முதலமைச்சர் மு.க.ஸ்டாலின் அவர்களுக்கு விமான நிலையத்தில் தி.மு.க. மற்றும் தமிழர்கள் உற்சாகமாக வரவேற்பு அளித்தனர். காங்கிரஸ், சிவசேனா மற்றும் கூட்டணி கட்சிகளைச் சேர்ந்த மூத்த தலைவர்கள் முதலமைச்சர் மு.க.ஸ்டாலின் அவர்களை நேரில் வரவேற்றனர்.

'இண்டியா' கூட்டணியின் இலச்சினை!

முதலமைச்சர் மு.க.ஸ்டாலின் அவர்கள் கூட, நாடாளுமன்ற தி.மு.க. குழுத் தலைவர் டி.ஆர்.பாஜு உள்ளிட்டோரும் இக்கூட்டத்தில் பங்கேற்றனர்.

சன கூட்டத்தின் தொடர்ச்சியாக நேற்று முன்தினம் இந்தியா கூட்டணியின் லோகோ வெளியிடப்பட்டது.

இந்தியா கூட்டணியின் முதல் கூட்டம் பீகார் தலைநகர் பாட்னாவில் ஜூன் 23ஆம் தேதி நடைபெற்றது. 2-வது கூட்டம் கர்நாடகா மாநிலம் பெங்களூருவில் 18-ந் தேதி நடைபெற்றது. தற்போது 3-வது கூட்டம் 31.08.2023 மற்றும் 1.9.2023 ஆகிய இரு தினங்கள் மும்பையில் நடைபெற்றது.

இக்கூட்டத்தில் நாடாளுமன்றத் தேர்தல் விடயம், தேர்தலில் போடி அரசை வீழ்த்துவது, ஒன்றிய பா.ஜ.க. அரசின் மக்கள் விரோத செயல்பாடுகளை மக்களிடையே எடுத்துரைப்பது குறித்தும் விவாதிக்கப் பட்டது.



திருவண்ணாமலை கிரிவலப்பாதையில் புதிதாக கழிவறைகள் கட்டுவதற்கான இடத்தினை பொதுப்பணித்துறை, நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு நேற்று முன்தினம் (31.08.2023) நேரில் சென்று ஆய்வு செய்தார். இந்த ஆய்வின் போது மாவட்ட ஆட்சித்தலைவர் பா.முருகேஷ், திருவண்ணாமலை நாடாளுமன்ற உறுப்பினர் சி.என்.அண்ணாதுரை, கலாசாக்கம் சட்டமன்ற உறுப்பினர் பெ.சுதி.சரவணன், மாநில தளக சங்க துணை தலைவர் மரு. எ.வ.வே.கம்பம், மாவட்ட காவல் கண்காணிப்பாளர் மரு. கி.கார்த்தியேன், மாவட்ட வருவாய் அலுவலர் மரு. மு.பிரியதர்ஷினி, உள்ளாட்சி பிரதிநிதிகள் மற்றும் அரசு அலுவலர்கள் உடனிருந்தனர்.